



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ: ೧೫೫ Volume: 155	ಬೆಂಗಳೂರು, ಗುರುವಾರ, ೨೦, ಫೆಬ್ರವರಿ, ೨೦೨೦ (ಫಾಲ್ಗುಣ ೧, ಶಕವರ್ಷ ೧೯೪೧) Bengaluru, THURSDAY, 20, FEBRUARY, 2020 (Phalguna 1, ShakaVarsha 1941)#	ಸಂಚಿಕೆ: ೦೮ Issue : 08
---------------------------	---	--------------------------

## ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಕರ್ನಾಟಕ ರಾಜ್ಯದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ  
ಅಧೀನದಲ್ಲಿ ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯವನ್ನು  
ಸ್ಥಾಪಿಸುವ ಬಗ್ಗೆ  
ಓದಲಾಗಿದೆ: 2019-20ನೇ ಸಾಲಿನ ಆಯವ್ಯಯ ಭಾಷಣ ಖಂಡಿಕೆ:141

\*\*\*\*\*

#### ಪ್ರಸ್ತಾವನೆ:

2019-20ನೇ ಸಾಲಿನ ಆಯವ್ಯಯ ಭಾಷಣ ಖಂಡಿಕೆ:141ರಲ್ಲಿ “ಖಾಸಗಿ ಹಾಗೂ ಸರ್ಕಾರಿ ಸ್ವಾಮ್ಯದ ಕ್ಷ-ಕಿರಣ ಕೇಂದ್ರಗಳ ಸುರಕ್ಷತೆಯನ್ನು ಅಟಾಮಿಕ್ ಎನರ್ಜಿ ರಿಸರ್ಚ್ ಬೋರ್ಡ್ ಮಾರ್ಗದರ್ಶನದಂತೆ ಮಾಡುವ ನಿಟ್ಟಿನಲ್ಲಿ ಕ್ಷ-ಕಿರಣ ಸುರಕ್ಷತಾ ನಿರ್ದೇಶನಾಲಯವನ್ನು ಸ್ಥಾಪಿಸಲಾಗುವುದು” ಎಂದು ಘೋಷಿಸಿರುತ್ತಾರೆ.

ಕರ್ನಾಟಕ ರಾಜ್ಯದಲ್ಲಿ ಸುಮಾರು 20,000 ಕ್ಷ-ಕಿರಣ ಕೇಂದ್ರಗಳು, 1000 ಕ್ಷ-ಕಿರಣ ಹೆಚ್ಚು ಸಿಟಿ ಸ್ಕ್ಯಾನ್ ಕೇಂದ್ರಗಳು, 100 ಕ್ಷ-ಕಿರಣ ಮ್ಯಾಮೋಗ್ರಾಫಿ ಕೇಂದ್ರಗಳಿದ್ದು(ಸರ್ಕಾರಿ ಮತ್ತು ಖಾಸಗಿ), ಕ್ಷ-ಕಿರಣ ಹಾಗೂ ವಿಕಿರಣಗಳನ್ನು ಉತ್ಪತ್ತಿ ಮಾಡುವ ಸಲಕರಣೆಗಳ ಸುರಕ್ಷತೆಯ ಬಗ್ಗೆ ಪರೀಕ್ಷಿಸುವ ಅವಶ್ಯಕತೆ ಇರುತ್ತದೆ. ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದಂತೆ ಪ್ರತಿ ರಾಜ್ಯದಲ್ಲಿ ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯವನ್ನು ಆಟೋಮಿಕ್ ಎನರ್ಜಿ ರೆಗ್ಯುಲೇಟರಿ ಬೋರ್ಡ್, ಮುಂಬೈ ರವರ ಸಂಯೋಗದೊಂದಿಗೆ ಸ್ಥಾಪಿಸುವಂತೆ ಆದೇಶಿಸಲಾಗಿದೆ.

ಆಟೋಮಿಕ್ ಎನರ್ಜಿ ರೆಗ್ಯುಲೇಟರಿ ಬೋರ್ಡ್ (ಎ.ಇ.ಆರ್.ಬಿ) ಅನುಪಾಲನೆಯನ್ನು ಕಡ್ಡಾಯವಾಗಿ ಅನುಸರಿಸುವುದರಿಂದ ಕ್ಷ-ಕಿರಣ ಹಾಗೂ ವಿಕಿರಣಗಳನ್ನು ಉತ್ಪತ್ತಿ ಮಾಡುವ ಸಲಕರಣೆಗಳಿಂದ ಸಾಮಾನ್ಯ ಜನರಿಗೆ ಮತ್ತು ಪರಿಸರಕ್ಕೆ ತೊಂದರೆಯಾಗದಂತೆ ನೋಡಿಕೊಳ್ಳುವುದಾಗಿದೆ. ರೋಗ ನಿರ್ಣಯ ಮತ್ತು ಚಿಕಿತ್ಸೆಗಾಗಿ ಕ್ಷ-ಕಿರಣಗಳ ವೈದ್ಯಕೀಯ ಬಳಕೆ ಸಮಾಜಕ್ಕೆ ದೊಡ್ಡ ಕೊಡುಗೆಯಾಗಿದೆಯೆಂದು ಸಾಬೀತಾಗಿದೆ. ಕ್ಷ-ಕಿರಣಗಳನ್ನು ಬಳಸಿಕೊಂಡು ವೈದ್ಯಕೀಯ ಚಿತ್ರಣದ ವಿವಿಧ ವಿಧಾನಗಳನ್ನು ಡಯಾಗ್ನೋಸ್ಟಿಕ್ ರೇಡಿಯಾಲಾಜಿ ಒಳಗೊಂಡಿರುತ್ತದೆ. ಆದರೂ ಕ್ಷ-ಕಿರಣ ವಿಕಿರಣದ ಅಸುರಕ್ಷತೆ ಬಳಕೆಯು ಅದರೊಂದಿಗೆ ಸಂಬಂಧಿಸಿದ ಆರೋಗ್ಯದ ಅಪಾಯಗಳನ್ನು ಹೊಂದಿದೆ. ಹೀಗಾಗಿ ತಯಾರಿಕೆಯಲ್ಲಿ, ಸರಬರಾಜು, ಅನುಷ್ಠಾನ, ಬಳಕೆ, ನಿರ್ವಹಣೆ, ಸೇವೆ ಅಂತಿಮವಾಗಿ ನಿಷೇಧಿಸುವಿಕೆಯಿಂದ ಉಪಕರಣದ ಜೀವನ ಚಕ್ರದಲ್ಲಿ ಸರಿಯಾದ ಕಾಳಜಿಯನ್ನು ಮಾಡಬೇಕಾಗುತ್ತದೆ.

ಆಟಾಮಿಕ್ ಎನರ್ಜಿ ಆಕ್ಟ್ 1962 ರ ಪ್ರಕಾರ ಆಟಾಮಿಕ್ ಎನರ್ಜಿ ರೂಲ್ಸ್ 2004 ರಂತೆ ವಿಕಿರಣ ಉತ್ಪಾದಿಸುವ ಉಪಕರಣಗಳ ಸುರಕ್ಷತೆಯ ನಿರ್ವಹಣೆಯು (ಕ್ಷ-ಕಿರಣ, ಮ್ಯಾಮೋಗ್ರಾಫಿ ಮತ್ತು ಸಿಟಿ ಸ್ಕ್ಯಾನ್ ಯಂತ್ರಗಳು) ಕಡ್ಡಾಯವಾಗಿರುತ್ತದೆ. ಇದರಿಂದ ಈ ವಿಕಿರಣ ಉತ್ಪಾದಿಸುವ ಉಪಕರಣಗಳ ಬಳಕೆದಾರರು, ರೋಗಿಗಳು, ಔದ್ಯೋಗಿಕ ಕಾರ್ಮಿಕರು ಮತ್ತು ಸಾರ್ವಜನಿಕರಿಗೆ ವಿಕಿರಣದಿಂದ ಸುರಕ್ಷತೆಯಿಂದ ಖಾತ್ರಿಪಡಿಸಿಕೊಳ್ಳಲು ಎ.ಇ.ಆರ್.ಬಿ, ನಿಯಾಮವಳಿ ಮತ್ತು ಪರವಾನಿಗೆಯನ್ನು ಪರಿಶೀಲನೆಯಿಂದ ಮಾತ್ರ ಸಾಧ್ಯವಿರುವುದರಿಂದ “ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯ”ದ ಸ್ಥಾಪನೆ ಅತಿ ಅವಶ್ಯವಿರುತ್ತದೆ

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು ನಿರ್ದೇಶನಾಲಯದಲ್ಲಿ ಕ್ಷ-ಕಿರಣ ವಿಕಿರಣ ಸುರಕ್ಷತೆ ನಿರ್ದೇಶನಾಲಯವನ್ನು ಸ್ಥಾಪಿಸಲು ಅನುದಾನದ ಅವಶ್ಯಕತೆ ಇರುವುದಿಲ್ಲವೆಂದು ಪ್ರಸ್ತಾವನೆಗೆ ಅನುಮೋದನೆ ನೀಡುವಂತೆ ಆಯುಕ್ತರು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು, ಅವರು ಕೋರಿರುತ್ತಾರೆ.

ಆಯುಕ್ತರು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು ಬೆಂಗಳೂರು ಅವರ ಪ್ರಸ್ತಾವನೆಯನ್ನು ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಆಕುಕ 61 ಸಿಜಿಎಂ 2013,**  
**ಬೆಂಗಳೂರು, ದಿನಾಂಕ: 13.06.2019.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳ ನಿರ್ದೇಶನಾಲಯದಲ್ಲಿರುವ ಭಾರತೀಯ ಜನಸಂಖ್ಯೆ ಯೋಜನೆಯಡಿಯ ಹುದ್ದೆಗಳನ್ನು ಅನುಬಂಧದಲ್ಲಿ ತಿಳಿಸಿರುವಂತೆ ಅವಶ್ಯವಿರುವ ಮಾನವ ಸಂಪನ್ಮೂಲಗಳನ್ನು ಮರುಹೊಂದಾಣಿಕೆ ಮಾಡುವ ಹಾಗೂ ಯಾವುದೇ ಆರ್ಥಿಕ ಹೊರೆ ಇಲ್ಲದಂತೆ ಎಂಬ ಷರತ್ತಿಗೊಳಪಟ್ಟು “ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ”ವನ್ನು ಸ್ಥಾಪಿಸಲು ಅನುಮೋದನೆ ನೀಡಲಾಗಿದೆ.

ರಾಜ್ಯ ಕ್ಷ-ಕಿರಣ ಸುರಕ್ಷತಾ ನಿರ್ದೇಶನಾಲಯಕ್ಕೆ ಪ್ರತ್ಯೇಕವಾದ ಜಂಟಿ ಬ್ಯಾಂಕ್ ನಿರ್ವಹಣಾ ಖಾತೆಯನ್ನು ನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯ ಮತ್ತು ಉಪನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯ ರವರ ಹೆಸರಿನಲ್ಲಿ ತೆರೆಯತಕ್ಕದ್ದು. ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳ (ಖಾಸಗಿ ಮಾತ್ರ) ಪರಿಶೀಲನಾ ದರ ಶುಲ್ಕ ಮತ್ತು ದಂಡದ ಶುಲ್ಕವನ್ನು ಈ ಖಾತೆಗೆ ಜಮೆ ಮಾಡುವುದು. ಅಂತೆಯೇ ಈ ಹಣವನ್ನು ಕಚೇರಿ ಉಪಯೋಗಕ್ಕೆ ಬಳಸತಕ್ಕದ್ದು.

ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯಕ್ಕೆ ಅಗತ್ಯವಿರುವ ಮಾನವ ಸಂಪನ್ಮೂಲ ಹೊಂದಾಣಿಕೆ, ಸದರಿ ನಿರ್ದೇಶನಾಲಯದ ಸಮಿತಿ, ನಿರ್ದೇಶನಾಲಯದ ಕರ್ತವ್ಯಗಳು ಮತ್ತು ಜಿಲ್ಲಾ ನೋಡಲ್ ಅಧಿಕಾರಿಗಳ ಕರ್ತವ್ಯಗಳನ್ನು ಅನುಬಂಧದಲ್ಲಿ ವಿವರಿಸಲಾಗಿದೆ.

ಈ ಆದೇಶವನ್ನು ದಿನಾಂಕ: 06.06.2019ರಂದು ನಡೆದ ಸಚಿವ ಸಂಪುಟ ಸಭೆಯ ನಿರ್ಣಯದನ್ವಯ (ಸಂಖ್ಯೆ: ಸಿ 325/2019) ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಜಯಲಕ್ಷ್ಮಿ)

ಸರ್ಕಾರದ ಅಧೀನ ಕಾರ್ಯದರ್ಶಿ  
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ  
(ಆರೋಗ್ಯ 1 & 2)

**ಸರ್ಕಾರದ ಆದೇಶ ಸಂಖ್ಯೆ:ಆಕುಕ 61 ಸಿಜಿಎಂ 2013, ದಿನಾಂಕ: 12.06.2019ಕ್ಕೆ ಅನುಬಂಧ ಮಾನವ ಸಂಪನ್ಮೂಲ:-**

ಕ್ರಮ ಸಂಖ್ಯೆ	ಕ್ಷ-ಕಿರಣ ವಿಕಿರಣ ಸುರಕ್ಷತ ನಿರ್ದೇಶನಾಲಯಕ್ಕೆ ಸೃಜಿಸುವ ಹುದ್ದೆ	ಮರು ಹೊಂದಾಣಿಕೆ ಹುದ್ದೆ ವಿವರ	ಸ್ಥಳಾಂತರಗೊಂಡ ಸಸಸನಂತರ ಪದನಾಮ ಮತ್ತು ಸ್ಥಳ
1.	ನಿರ್ದೇಶಕರು -01	ಸರ್ಕಾರದ ಆದೇಶ ಸಂಖ್ಯೆ 33/ಇವಿಸಿ/94 ಬೆಂಗಳೂರು, ದಿನಾಂಕ: 04.03.1995ರನ್ವಯ ಪ್ರಸ್ತುತ ಇರುವ ನಿರ್ದೇಶಕರು, ರಾಜ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಂಸ್ಥೆ ಬೆಂಗಳೂರು, ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು	ನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು.
2.	ಉಪ ನಿರ್ದೇಶಕರು-01	ಸರ್ಕಾರದ ಆದೇಶ ಸಂಖ್ಯೆ: HFW 26 RCH 83 ಬೆಂಗಳೂರು, ದಿನಾಂಕ: 18.02.1986 ರನ್ವಯ ಪ್ರಸ್ತುತ ಇರುವ ಸಹಾಯಕ ನಿರ್ದೇಶಕರು, ರಾಜ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಂಸ್ಥೆ ಬೆಂಗಳೂರು, ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು	ಉಪ ನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು.
3.	ಮುಖ್ಯ ಆರೋಗ್ಯ ಸಲಕರಣಾಧಿಕಾರಿಗಳು -04	ಸರ್ಕಾರಿ ಆದೇಶ ಸಂಖ್ಯೆ: ಹೆಚ್.ಎಫ್.ಡಬ್ಲ್ಯೂ. 90 ಹೆಚ್‌ಪಿಸಿ 2005 ಬೆಂಗಳೂರು, ದಿನಾಂಕ: 28.04.2006 ರನ್ವಯ ಪ್ರಸ್ತುತ ಇರುವ ಅಭಿಯಂತರರು ಗ್ರೇಡ್-1, ಕೆಎಸ್‌ಡಿಎಲ್‌ಡಬ್ಲ್ಯೂಎಸ್ ಬೆಂಗಳೂರು ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು	ಮುಖ್ಯ ಆರೋಗ್ಯ ಸಲಕರಣಾಧಿಕಾರಿಗಳು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು.
4.	ಮೆಡಿಕಲ್ ರೇಡಿಯಾಜಿಕಲ್ ಟೆಕ್ನಿಲಾಜಿಸ್ಟ್- 04	ಸರ್ಕಾರಿ ಆದೇಶ ಸಂಖ್ಯೆ: ಹೆಚ್.ಎಫ್.ಡಬ್ಲ್ಯೂ. 90 ಹೆಚ್‌ಪಿಸಿ 2005 ಬೆಂಗಳೂರು, ದಿನಾಂಕ: 28.04.2006ರನ್ವಯ ಪ್ರಸ್ತುತ ಇರುವ ಅಭಿಯಂತರರು ಗ್ರೇಡ್-2, ಕೆಎಸ್‌ಡಿಎಲ್‌ಡಬ್ಲ್ಯೂಎಸ್ ಬೆಂಗಳೂರು ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು	ಮೆಡಿಕಲ್ ರೇಡಿಯಾಜಿಕಲ್ ಟೆಕ್ನಿಲಾಜಿಸ್ಟ್, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು

5.	ಆರೋಗ್ಯ ಸಲಕರಣಾಧಿಕಾರಿಗಳು-10	ಸರ್ಕಾರಿ ಆದೇಶ ಸಂಖ್ಯೆ: ಹೆಚ್.ಎಫ್.ಡಬ್ಲ್ಯೂ. 90 ಹೆಚ್‌ಪಿಸಿ 2005 ಬೆಂಗಳೂರು, ದಿನಾಂಕ: 28.04.2006 ರನ್ವಯ ಪ್ರಸ್ತುತ ಇರುವ ಅಭಿಯಂತರರು ಗ್ರೇಡ್-2, ಕೆಎಸ್‌ಡಿಎಲ್‌ಡಬ್ಲ್ಯೂಎಸ್, ಬೆಂಗಳೂರು ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು	ಈ ಕೆಳಗಿನ ಎಲ್ಲಾ ಜಿಲ್ಲೆಗಳಿಗೆ, ಜಿಲ್ಲೆಗೆ ತಲಾ ಒಬ್ಬರಂತೆ ಆರೋಗ್ಯ ಸಲಕರಣಾಧಿಕಾರಿಯನ್ನು ನೇಮಿಸುವುದು: (ಜಿಲ್ಲಾ ಆಸ್ಪತ್ರೆಗಳಲ್ಲಿ) ಹಾವೇರಿ, ದಾವಣಗೆರೆ, ಗದಗ, ಬಾಗಲಕೋಟೆ, ಕೊಪ್ಪಳ, ಚಿಕ್ಕಬಳ್ಳಾಪುರ, ಚಾಮರಾಜನಗರ, ರಾಮನಗರ,ಉಡುಪಿ, ಯಾದಗಿರಿ.
6.	ಕಛೇರಿ ಅಧೀಕ್ಷಕರು-1	ಸರ್ಕಾರದ ಆದೇಶ ಸಂಖ್ಯೆ HFW 26 RCH 83 ಬೆಂಗಳೂರು, ದಿನಾಂಕ: 18.02.1986ರನ್ವಯ ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು.	ಕಛೇರಿ ಅಧೀಕ್ಷಕರು, ಕ್ಷ- ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು
7.	ಪ್ರಥಮ ದರ್ಜೆ ಸಹಾಯಕರು-1	ಸರ್ಕಾರದ ಆದೇಶ ಸಂಖ್ಯೆ HFW 26 RCH 83 ಬೆಂಗಳೂರು, ದಿನಾಂಕ: 18.02.1986ರನ್ವಯ ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು.	ಪ್ರಥಮ ದರ್ಜೆ ಸಹಾಯಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು
8.	ದ್ವಿತೀಯ ದರ್ಜೆ ಸಹಾಯಕರು-2	ಸರ್ಕಾರದ ಆದೇಶ ಸಂಖ್ಯೆ HFW 26 RCH 83 ಬೆಂಗಳೂರು, ದಿನಾಂಕ: 18.02.1986ರನ್ವಯ ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು.	ದ್ವಿತೀಯ ದರ್ಜೆ ಸಹಾಯಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು
9.	ವಾಹನ ಚಾಲಕ -02	ಸರ್ಕಾರದ ಆದೇಶ ಸಂಖ್ಯೆ HFW 26 RCH 83 ಬೆಂಗಳೂರು, ದಿನಾಂಕ: 18.02.1986 ರನ್ವಯ ಭಾರತೀಯ ಜನ ಸಂಖ್ಯಾ ಯೋಜನೆ IX ಅಡಿಯಲ್ಲಿ ಇರುವ ಈ ಹುದ್ದೆಯನ್ನು ಮರು ನಾಮಕರಣಗೊಳಿಸುವುದು.	ವಾಹನ ಚಾಲಕ, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು
10.	ಗ್ರೂಪ್ 'ಡಿ' ನೌಕರರು-02	ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ನಿರ್ದೇಶನಾಲಯದಲ್ಲಿನ 134 ಹುದ್ದೆಗಳ ಪೈಕಿ 4 ಹುದ್ದೆಗಳನ್ನು ಮರು	ಗ್ರೂಪ್ 'ಡಿ' ನೌಕರರು, ಕ್ಷ- ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ,

		ಹೊಂದಾಣಿಕೆ ಮಾಡಿಕೊಳ್ಳುವುದು.	ಬೆಂಗಳೂರು
--	--	---------------------------	----------

**ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದ ಸಮಿತಿ:**

1. ನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು - ಅಧ್ಯಕ್ಷರು.
2. ವಿಭಾಗದ ಮುಖ್ಯಸ್ಥರು, ಕ್ಷ-ಕಿರಣ ವಿಭಾಗ ಬಿ.ಎಂ.ಸಿ.ಆರ್.ಐ, ಬೆಂಗಳೂರು. -ಸದಸ್ಯರು
3. ಕ್ಷ-ಕಿರಣ ತಜ್ಞರು ಕೆ.ಸಿ. ಜನರಲ್ ಆಸ್ಪತ್ರೆ, ಬೆಂಗಳೂರು. -ಸದಸ್ಯರು
4. ಮುಖ್ಯ ಆರೋಗ್ಯ ಸಲಕರಣಾಧಿಕಾರಿಗಳು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು -ಸದಸ್ಯರು
5. ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯದ ಎಲ್ಲಾ ಆರೋಗ್ಯ ಸಲಕರಣಾಧಿಕಾರಿಗಳು. -ಸದಸ್ಯರು
6. ಫಿಜಿಸಿಸ್ಟ್, ಕಿಡ್ನಾಯಿ ಆಸ್ಪತ್ರೆ, ಬೆಂಗಳೂರು. -ಸದಸ್ಯರು
7. ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯದ ಎಲ್ಲಾ ಮೆಡಿಕಲ್ ರೇಡಿಯಾಜಿಕಲ್ ಟೆಕ್ನಿಲಾಜಿಸ್ಟ್, -ಸದಸ್ಯರು
8. ಉಪ ನಿರ್ದೇಶಕರು, ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯ, ಬೆಂಗಳೂರು. -ಸದಸ್ಯ ಕಾರ್ಯದರ್ಶಿಗಳು

**ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತಾ ನಿರ್ದೇಶನಾಲಯದ ಕರ್ತವ್ಯಗಳು:**

- a) ರಾಜ್ಯದಲ್ಲಿರುವ ಎಲ್ಲಾ ಕ್ಷ-ಕಿರಣ ಕೇಂದ್ರಗಳು, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಲ್ಲಿ ನೋಂದಾಯಿಸುವುದು.
- b) ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ, ನೋಂದಾವಣೆಯನ್ನು ಪರಿಶೀಲಿಸುವುದು.
- c) ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ, ನಿಯಮವನ್ನು ಪಾಲಿಸುತ್ತಿರುವ ಬಗ್ಗೆ ಪರಿಶೀಲಿಸುವುದು.
- d) ಎ.ಇ.ಆರ್.ಬಿ, ನೋಂದಾವಣೆ ಮತ್ತು ಎ.ಇ.ಆರ್.ಬಿ, ನಿಯಮವನ್ನು ಪಾಲಿಸದೇ ಇರುವ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಸೂಚನೆ ಪತ್ರವನ್ನು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ನೀಡುವುದು.
- e) ಎ.ಇ.ಆರ್.ಬಿ, ನೋಂದಾವಣೆ ಮತ್ತು ಎ.ಇ.ಆರ್.ಬಿ, ನಿಯಮವನ್ನು ಪಾಲಿಸದೇ ಇರುವ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಸೂಚನೆ ಪತ್ರವನ್ನು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ನೀಡಿದ ನಂತರ 3

ತಿಂಗಳು ಕಾಲಾವಕಾಶ ನೀಡಿ ಎ.ಇ.ಆರ್.ಬಿ, ನೊಂದಾವಣೆ ಮತ್ತು ಎ.ಇ.ಆರ್.ಬಿ, ನಿಯಮವನ್ನು ಪಾಲಿಸುವಂತೆ ಕ್ರಮಕೈಗೊಳ್ಳುವುದು.

- f) ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ಸೂಚನೆ ಪತ್ರವನ್ನು ನೀಡಿದ ನಂತರ 3 ತಿಂಗಳು ಕಾಲಾವಕಾಶ ನೀಡಿದ ನಂತರವು ಎ.ಇ.ಆರ್.ಬಿ, ನೊಂದಾವಣೆ ಮತ್ತು ಎ.ಇ.ಆರ್.ಬಿ, ನಿಯಮವನ್ನು ಪಾಲಿಸದೇ ಇದ್ದಲ್ಲಿ ಅಂತಹ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿ) ಕಾರ್ಯವನ್ನು ಸ್ಥಗಿತಗೊಳಿಸುವುದು.
- g) ಹೊಸದಾಗಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿ) ಪ್ರಾರಂಭಿಸುವ ಮೊದಲು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ಅನುಮತಿ ಪಡೆಯುವುದು.
- h) ದರಪಟ್ಟಿಯನ್ನು ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಲ್ಲಿ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಪ್ರದರ್ಶಿಸುವಂತೆ ಕ್ರಮ ಕೈಗೊಳ್ಳುವುದು.
- i) ಜಿಲ್ಲಾ ಕೇಂದ್ರಗಳಿಂದ ಮಾಸಿಕ ವರದಿಯನ್ನು ತರಿಸಿಕೊಳ್ಳುವುದು ಮತ್ತು ಕ್ರೋಢೀಕರಿಸಿ ವರದಿಯನ್ನು ಎ.ಇ.ಆರ್.ಬಿ, ಮುಂಬೈಗೆ ಕಳಿಸುವುದು.
- j) ತ್ರೈಮಾಸಿಕ ರಾಜ್ಯ ಮಟ್ಟದ ಸಭೆಯನ್ನು ನಿರ್ದೇಶಕರ ಅಧ್ಯಕ್ಷತೆಯಲ್ಲಿ, ದೈವಾರ್ಷಿಕ ಸಭೆಯನ್ನು ಆಯುಕ್ತರು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು ರವರ ಅಧ್ಯಕ್ಷತೆಯಲ್ಲಿ ಮತ್ತು ವಾರ್ಷಿಕ ಸಭೆಯನ್ನು ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ರವರ ಅಧ್ಯಕ್ಷತೆಯಲ್ಲಿ ನಡೆಸುವುದು.
- k) ನಿರ್ದೇಶಕರ ಒಳಗೊಂಡ ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದ ಸದಸ್ಯರು ರಾಜ್ಯದ ಎಲ್ಲಾ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಪರಿಶೀಲಿಸುವುದು.

ಜಿಲ್ಲಾ ಮಟ್ಟದಲ್ಲಿ ಬೆಂಗಳೂರು ನಗರ ಮತ್ತು ಬೆಂಗಳೂರು ಗ್ರಾಮಾಂತರ ಜಿಲ್ಲೆಗಳನ್ನು ಹೊರತುಪಡಿಸಿ ಇತರೆ ಜಿಲ್ಲೆಗಳಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ಜಿಲ್ಲಾ ಕ್ಷಯರೋಗ ನಿಯಂತ್ರಣ ಅಧಿಕಾರಿಗಳನ್ನು ಕ್ಷ-ಕಿರಣ ವಿಕಿರಣ ನಿರ್ದೇಶನಾಲಯದ ಜಿಲ್ಲಾ ನೋಡಲ್ ಅಧಿಕಾರಿಗಳಾಗಿ ನೇಮಿಸುವುದು ಮತ್ತು ಜಿಲ್ಲೆಯಲ್ಲಿರುವ ಆರೋಗ್ಯ ಸಲಕರಣ ಅಧಿಕಾರಿಗಳು ಜಿಲ್ಲಾ ಕ್ಷಯರೋಗ ನಿಯಂತ್ರಣ ಅಧಿಕಾರಿಗಳಿಗೆ ಸಹಾಯಕರನ್ನಾಗಿ ನೇಮಿಸುವುದು.

ಜಿಲ್ಲಾ ನೋಡಲ್ ಅಧಿಕಾರಿಗಳ ಕರ್ತವ್ಯಗಳು (ಬೆಂಗಳೂರು ನಗರ ಮತ್ತು ಬೆಂಗಳೂರು ಗ್ರಾಮಾಂತರ ಜಿಲ್ಲೆಗಳನ್ನು ಹೊರತುಪಡಿಸಿ ಇತರೆ ಜಿಲ್ಲೆಗಳಲ್ಲಿ):

- a) ಜಿಲ್ಲೆಯಲ್ಲಿರುವ ಎಲ್ಲಾ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಲ್ಲಿ ನೋಂದಾಯಿಸುವಂತೆ ಕ್ರಮಕೈಗೊಳ್ಳುವುದು.
- b) ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ. ನೊಂದಾವಣೆಯನ್ನು ಪರಿಶೀಲಿಸುವುದು.
- c) ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ. ನಿಯಮವನ್ನು ಪಾಲಿಸುತ್ತಿರುವ ಬಗ್ಗೆ ಪರಿಶೀಲಿಸುವುದು.
- d) ಎ.ಇ.ಆರ್.ಬಿ. ನೊಂದಾವಣೆ ಮತ್ತು ಎ.ಇ.ಆರ್.ಬಿ. ನಿಯಮವನ್ನು ಪಾಲಿಸದೇ ಇರುವ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ)

ಸೂಚನೆ ಪತ್ರವನ್ನು ನೀಡುವುದು ಮತ್ತು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯಕ್ಕೆ ವರದಿಯನ್ನು ಸಲ್ಲಿಸುವುದು.

- e) ಎ.ಇ.ಆರ್.ಬಿ ನೊಂದಾವಣೆ ಮತ್ತು ಎ.ಇ.ಆರ್.ಬಿ ನಿಯಮವನ್ನು ಪಾಲಿಸದೇ ಇರುವ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಸೂಚನೆ ಪತ್ರವನ್ನು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ನೀಡಿದ ನಂತರ 3 ತಿಂಗಳು ಕಾಲಾವಕಾಶ ನೀಡಿ ಎ.ಇ.ಆರ್.ಬಿ ನೊಂದಾವಣೆ ಮತ್ತು ಎ.ಇ.ಆರ್.ಬಿ. ನಿಯಮವನ್ನು ಪಾಲಿಸುವಂತೆ ಕ್ರಮಕೈಗೊಳ್ಳುವುದು.
- f) ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ಸೂಚನೆ ಪತ್ರವನ್ನು ನೀಡಿದ ನಂತರ 3 ತಿಂಗಳು ಕಾಲಾವಕಾಶ ನೀಡಿದ ನಂತರವು ಎ.ಇ.ಆರ್.ಬಿ. ನೊಂದಾವಣೆ ಮತ್ತು ಎ.ಇ.ಆರ್.ಬಿ ನಿಯಮವನ್ನು ಪಾಲಿಸದೇ ಇದ್ದಲ್ಲಿ ಅಂತಹ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿ) ಕಾರ್ಯವನ್ನು ಸ್ಥಗಿತಗೊಳಿಸುವಂತೆ ಕ್ರಮಕೈಗೊಳ್ಳುವುದು.
- g) ಹೊಸದಾಗಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳನ್ನು (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿ) ಪ್ರಾರಂಭಿಸುವ ಮೊದಲು ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯದಿಂದ ಅನುಮತಿ ಪಡೆಯುವುದು.
- h) ದರಪಟ್ಟಿಯನ್ನು ಪ್ರತಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಲ್ಲಿ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಪ್ರದರ್ಶಿಸುವಂತೆ ಕ್ರಮ ಕೈಗೊಳ್ಳುವುದು.
- i) ಜಿಲ್ಲಾಧಿಕಾರಿಗಳ ಅಧ್ಯಕ್ಷತೆಯಲ್ಲಿ ತ್ರೈಮಾಸಿಕ ಸಭೆಯನ್ನು ನಡೆಸಿ ರಾಜ್ಯ ಕ್ಷ-ಕಿರಣ ವಿಕಿರಣ ಸುರಕ್ಷತೆಯ ನಿರ್ದೇಶನಾಲಯಕ್ಕೆ ಸಭಾ ನಡಾವಳಿಯನ್ನು ಸಲ್ಲಿಸುವುದು.

**ಕ್ಷ-ಕಿರಣ ಕೇಂದ್ರ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳ (ಖಾಸಗಿ ಮಾತ್ರ) ಪರಿಶೀಲನೆಗೆ ದರ ನಿಗದಿ ಪಡಿಸುವ ಬಗ್ಗೆ:**

- ಪ್ರಥಮ ಬಾರಿಗೆ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ. ನಿಯಮಾವಳಿಯನ್ನು ಪರಿಶೀಲಿಸಲು ರೂ.1500/- ರಂತೆ ಶುಲ್ಕವನ್ನು ಖಾಸಗಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಂದ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಪಡೆಯುವುದು.
- ದ್ವಿತೀಯ ಬಾರಿಗೆ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಗೆ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನೀಡಿ ಎ.ಇ.ಆರ್.ಬಿ. ನಿಯಮಾವಳಿಯನ್ನು ಸರಿಪಡಿಸಿದ ನಂತರ ಪರಿಶೀಲಿಸಲು ರೂ.1500/- ರಂತೆ ಶುಲ್ಕವನ್ನು ಖಾಸಗಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಂದ ಪಡೆಯುವುದು.
- ಪ್ರಥಮ ಮತ್ತು ದ್ವಿತೀಯ ಬಾರಿಗೆ ಖಾಸಗಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರಗಳಿಂದ (ಸ್ವತಂತ್ರವಾಗಿರುವ/ ಆಸ್ಪತ್ರೆಯಲ್ಲಿರುವ) ಭೇಟಿ ನಂತರವು ಎ.ಇ.ಆರ್.ಬಿ ನಿಯಮಾವಳಿಯನ್ನು ಪಾಲಿಸದೇ ಇದ್ದಲ್ಲಿ ಸದರಿ ಕ್ಷ-ಕಿರಣ ಕೇಂದ್ರಗಳ, ಸಿಟಿ ಸ್ಕ್ಯಾನ್ ಮತ್ತು ಮ್ಯಾಮೋಗ್ರಾಫಿ ಕೇಂದ್ರವನ್ನು ಕಾರ್ಯ ಸ್ಥಗಿತಗೊಳಿಸುವುದು ಹಾಗೂ ರೂ.5000/- ದಂಡವನ್ನು ವಿಧಿಸುವುದು.

(ಜಯಲಕ್ಷ್ಮೀ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ

(ಆರೋಗ್ಯ 1 & 2)

## ಕರ್ನಾಟಕ ಸರ್ಕಾರದ ನಡವಳಿಕೆಗಳು

**ವಿಷಯ:-** ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು, 2012 ರನ್ವಯ  
ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ ನಡೆಸಲು ಮತ್ತು ಡಿಜಿಟಲ್ ಪ್ರಮಾಣ ಪತ್ರವನ್ನು ನೀಡುವ ಕುರಿತು.

- ಓದಲಾಗಿದೆ:-**
1. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 34 ಇಆಇ 2012, ದಿನಾಂಕ:28-03-2014
  2. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 104 ಇಆಇ 2014, ದಿನಾಂಕ:02-12-2014
  3. ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರ ಕಡತ ಸಂಖ್ಯೆ: ಸಿಇಜಿ 11012/6/2019.
  4. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 01 ಯೋಜನೆ 2019, ದಿನಾಂಕ:26-04-2019

**ಪ್ರಸ್ತಾವನೆ:-**

ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012 ನ್ನು ರಚಿಸಲಾಗಿದ್ದು, ಕಾಲ ಕಾಲಕ್ಕೆ ಸದರಿ ನಿಯಮಗಳಿಗೆ ತಿದ್ದುಪಡಿಗಳನ್ನು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆಯು ಮಾಡಲಾಗಿರುತ್ತದೆ. ಸದರಿ ನಿಯಮಗಳು ದಿನಾಂಕ: 22-03-2012 ರಿಂದ ಜಾರಿಗೆ ಬಂದಿರುತ್ತದೆ. ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ 28-03-2014 ರ ಆದೇಶದಲ್ಲಿ ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012 ರಡಿ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ಕರ್ನಾಟಕ ರಾಜ್ಯ ವಿದ್ಯುನ್ಮಾನ ಅಭಿವೃದ್ಧಿ ನಿಗಮ ನಿಯಮಿತ (ಕಿಯೋನಿಕ್ಸ್) ಕ್ಕೆ ನಡೆಸಲು ಅನುಮತಿ ನೀಡಿ ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ದಿನಾಂಕ:02-12-2014 ರ ಆದೇಶದಲ್ಲಿ ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು, 2012 ರಡಿ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ನಡೆಸುವ ಸಲುವಾಗಿ ಕರ್ನಾಟಕ ರಾಜ್ಯ ವಿದ್ಯುನ್ಮಾನ ಅಭಿವೃದ್ಧಿ ನಿಗಮ ನಿಯಮಿತ (ಕಿಯೋನಿಕ್ಸ್) ಪ್ರಸ್ತಾಪಿಸಿದ, ಪರೀಕ್ಷೆಗೆ ಒಳಗಾಗುವ ಪ್ರತಿ ಸರ್ಕಾರಿ ನೌಕರರಿಗಾಗಿ ಒಟ್ಟಾರೆ (ತಲಾ) ರೂ.295ರ ಈ ಕೆಳಗೆ ನಮೂದಿಸಿದ ದರಕ್ಕೆ ಅನುಮೋದನೆ ನೀಡಿ ಆದೇಶಿಸಲಾಗಿದೆ.

1.	ಯಶಸ್ವಿ ಬಿಡ್‌ದಾರ ಸಂಸ್ಥೆಯಾದ ಮೆ   ಸಿಫಿ ಟೆಕ್ನಾಲಜೀಸ್ ಲಿಮಿಟೆಡ್ (M/s Sify Technologies Limited) ಪ್ರಸ್ತಾಪಿಸಿದ, ಸಂಧಾನ ದರ (negotiated rate)	ರೂ.270 (ರೂ.240ರ ದರ + 12.36 ಸೇವಾ ಕರ-ಒಟ್ಟು ರೂ.270)
2.	ಪರೀಕ್ಷೆಗೆ ಒಳಗಾಗುವ ಪ್ರತಿ ಸರ್ಕಾರಿ ನೌಕರರಿಗಾಗಿ ಕಿಯೋನಿಕ್ಸ್‌ರ ಸೇವಾ ಶುಲ್ಕ (service charge)	ರೂ.25
	ಒಟ್ಟು	ರೂ.295

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಏಕರೂಪ ಕಡತದಲ್ಲಿ ಮೆ|| ಸಿಫಿ ಟೆಕ್ನಾಲಜೀಸ್ ಲಿಮಿಟೆಡ್ ಇವರು ನಡೆಸುತ್ತಿದ್ದ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯು ದಿನಾಂಕ:23-01-2019 ರಂದು ಸ್ಥಗಿತಗೊಂಡಿದ್ದು, ಪುನಃ ಪರೀಕ್ಷೆಯನ್ನು ಮುಂದುವರಿಸಲು ಟೆಂಡರ್ ಕರೆಯಲಾಗಿದ್ದು, ಟೆಂಡರ್‌ನಲ್ಲಿ ಒಬ್ಬರು ಭಾಗವಹಿಸಿದ್ದ ಕಾರಣ ಪುನಃ ಟೆಂಡರ್ ಕರೆಯಲಾಗಿದ್ದು, ಸದರಿ ಟೆಂಡರ್‌ನಲ್ಲಿ ಈ ಕೆಳಕಂಡ ಏಜೆನ್ಸಿಗಳು ಭಾಗವಹಿಸಿರುತ್ತಾರೆ:

- 1) ಈಕ್ವಿಟಿ ಕ್ಯಾರಿಯರ್, ಟೆಕ್ನಾಲಜೀಸ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು
- 2) ಗಿಂಜರ್ ವೆಬ್ಸ್ ಪ್ರೈವೇಟ್ ಲಿಮಿಟೆಡ್, ನೊಯ್ಡಾ, ದೆಹಲಿ



- 3) ಸಿಸಾಯಿನ್ ಟೆಕ್ನಾಲಿಜೀಸ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು
- 4) ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು

ಭಾಗವಹಿಸಿದ ಟೆಂಡರ್‌ಗಳಲ್ಲಿ ಮೆ|| ಟೆಕ್ ಕ್ಷೇತ್ರ ಇನ್‌ಫೋಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು ಇವರು ಎಲ್-1 ಆದ ಕಾರಣ ಸದರಿ ಸಂಸ್ಥೆಯನ್ನು ತಾಂತ್ರಿಕ ಸಮಿತಿ ಆಯ್ಕೆ ಮಾಡಿರುತ್ತಾರೆ. ಸರ್ಕಾರಿ ನೌಕರರಿಗೆ ಪ್ರತಿ ಪರೀಕ್ಷೆಗೆ ತಗಲುವ ವೆಚ್ಚ (cost per candidate per test) ನಮೂದಿಸಿದ ದರ ರೂ. 336.00 ಹಾಗೂ ನಂತರದ ಸಂಧಾನ ದರ ರೂ.334.00 ಎಂದು ಮತ್ತು ಪ್ರತಿ ಸರ್ಕಾರಿ ನೌಕರನಿಗೆ ಸೃಷ್ಟಿಸಿದ ಪ್ರತಿ ಡಿಜಿಟಲ್ ಪ್ರಮಾಣ ಪತ್ರಕ್ಕೆ ತಗಲುವ ವೆಚ್ಚ (cost per Digital Certificate generated) ರೂ.9.00 (ತೆರಿಗೆ ಸಹಿತ) ಎಂದು ಟೆಂಡರ್‌ನಲ್ಲಿ ನಮೂದಿಸಿದ್ದು, ಸದರಿ ದರವನ್ನು ತಾಂತ್ರಿಕ ಸಮಿತಿಯ ಸದಸ್ಯರು ಅನುಮೋದಿಸಿರುತ್ತಾರೆಂದು ವ್ಯವಸ್ಥಾಪಕ ನಿರ್ದೇಶಕರು, ಕಿಯೋನಿಕ್ಸ್ ಸಂಸ್ಥೆಯವರು ತಿಳಿಸಿರುತ್ತಾರೆಂದು ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರು ಕಡತದಲ್ಲಿ ಪ್ರಸ್ತಾಪಿಸಿರುತ್ತಾರೆ.

ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ, ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ (ಇ-ಆಡಳಿತ) ಇವರ ಅಧ್ಯಕ್ಷತೆಯಲ್ಲಿ ದಿನಾಂಕ:03-09-2019ರ ನಡೆದ ಸಭೆಯಲ್ಲಿ ಟೆಂಡರ್ ಮೂಲಕ ಆಯ್ಕೆ ಮಾಡಲಾದ ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್ ಸಂಸ್ಥೆಯು ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ಭರಿಸುವ ಸಾಮರ್ಥ್ಯ ಹೊಂದಿದ್ದು, ಈಗಾಗಲೇ ತೇರ್ಗಡೆಯಾಗಿರುವ 1,60,000 ಅಭ್ಯರ್ಥಿಗಳಿಗೆ ಹಾಗೂ ಮುಂದೆ ತೇರ್ಗಡೆ ಹೊಂದುವ ಸರ್ಕಾರಿ ನೌಕರರುಗಳಿಗೆ ಡಿಜಿಟಲ್ ಪ್ರಮಾಣ ಪತ್ರ ನೀಡಲು ಸಮರ್ಥರಿರುವುದಾಗಿ ಕಿಯೋನಿಕ್ಸ್ ಸಂಸ್ಥೆಯ ವ್ಯವಸ್ಥಾಪಕ ನಿರ್ದೇಶಕರು ತಿಳಿಸಿರುತ್ತಾರೆಂದು, ಎಲ್ಲಾ ನೌಕರರುಗಳ ಮಾಹಿತಿಯನ್ನು ರಾಜ್ಯ ಮಾಹಿತಿ ಕೇಂದ್ರ, ಇ-ಆಡಳಿತ ಕೇಂದ್ರದಲ್ಲಿ ಇರಿಸುವಂತೆ ಹಾಗೂ ಕಿಯೋನಿಕ್ಸ್ ಸಂಸ್ಥೆಯವರ ಮೇನ್ ಫ್ರೇಮ್ ವೆಚ್ಚ ಅವಶ್ಯಕತೆ ಕಂಡು ಬರುವುದಿಲ್ಲವಾದ್ದರಿಂದ ಉಳಿದಂತೆ ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್‌ನ ದರ ಪಟ್ಟಿಯನ್ನು ಅಂಗೀಕರಿಸಬಹುದೆಂದು ಮತ್ತು ಸಂಸ್ಥೆಗೆ ನೀಡಲು ಉದ್ದೇಶಿಸಿರುವ ಅವಧಿ 1 ವರ್ಷಕ್ಕೆ ಸೀಮಿತಗೊಂಡಿದ್ದು, ಅವಶ್ಯಕತೆ ಕಂಡು ಬಂದಲ್ಲಿ ಅದರ ಸಾಮರ್ಥ್ಯವನ್ನು ಪರಿಗಣಿಸಿ ಮತ್ತೊಂದು ವರ್ಷಕ್ಕೆ ವಿಸ್ತರಿಸಬಹುದಾಗಿದೆ ಎಂದು ತೀರ್ಮಾನ ತೆಗೆದುಕೊಳ್ಳಲಾಗಿರುತ್ತದೆಂದು ಏಕ ರೂಪ ಕಡತದಲ್ಲಿ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರು ತಿಳಿಸುತ್ತಾ, ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012 ರಡಿ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ನಡೆಸಲು ಸರ್ಕಾರ ಆದೇಶ ನೀಡುವಂತೆ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರು ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (4) ರ ದಿನಾಂಕ:26-04-2019 ರ ಆದೇಶದಲ್ಲಿ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ (ಇ-ಆಡಳಿತ) ಗೆ ಸಂಬಂಧಿಸಿದ 2019-20 ನೇ ಸಾಲಿನ ಮುಂದುವರೆದ ಯೋಜನಾ ಕಾರ್ಯಕ್ರಮಗಳನ್ನು ದಿನಾಂಕ:01-04-2019 ರಿಂದ ಮುಂದುವರೆಸಿ ಆಡಳಿತಾತ್ಮಕ ಅನುಮೋದನೆ ನೀಡಲಾಗಿದ್ದು, ಈ ಕಾರ್ಯಕ್ರಮಕ್ಕೆ ರೂ.200.00 ಲಕ್ಷಗಳನ್ನು ಹಂಚಿಕೆ ಮಾಡಲಾಗಿದೆ ಎಂದು ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರು ಏಕ ರೂಪ ಕಡತದಲ್ಲಿ ಪ್ರಸ್ತಾಪಿಸಿರುತ್ತಾರೆ.

ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿದ್ದು, ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012ರ ನಿಯಮ (3) ರನ್ವಯ ಪ್ರತಿಯೊಬ್ಬ ಸರ್ಕಾರಿ ನೌಕರನು, ನಿಯಮ (1)ರ ಉಪ ನಿಯಮ (3)ರಲ್ಲಿ ನಿರ್ದಿಷ್ಟಪಡಿಸಿರುವ ಹುದ್ದೆಗಳನ್ನು ಹೊರತುಪಡಿಸಿ, ಇನ್ನಿತರ ಎಲ್ಲಾ ನೌಕರರಿಗೆ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ಕರ್ನಾಟಕ ರಾಜ್ಯ ವಿದ್ಯುನ್ಮಾನ ನಿಗಮ ನಿಯಮಿತ (ಕಿಯೋನಿಕ್ಸ್) ದ ಮೂಲಕ ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು ಇವರಿಂದ 1 ವರ್ಷದ ಅವಧಿಗೆ ಮಾತ್ರ ನಡೆಸಲು ಹಾಗೂ ಸರ್ಕಾರಿ ನೌಕರರ ಪ್ರತಿ ಪರೀಕ್ಷೆಗೆ ತಗಲುವ ವೆಚ್ಚ ರೂ.334.00 (ತೆರಿಗೆ ಸಹಿತ) ಮತ್ತು ಪ್ರತಿ ಸರ್ಕಾರಿ ನೌಕರನಿಗೆ ಸೃಷ್ಟಿಸಿದ

ಪ್ರತಿ ಡಿಜಿಟಲ್ ಪ್ರಮಾಣ ಪತ್ರಕ್ಕೆ ತಗಲುವ ವೆಚ್ಚ ರೂ.9.00 ಮತ್ತು ಪರೀಕ್ಷೆಗೆ ಒಳಗಾಗುವ ಪ್ರತಿ ಸರ್ಕಾರಿ ನೌಕರಿಗಾಗಿ ಕಿಯೋನಿಕ್ಸ್‌ರ ಸೇವಾ ಶುಲ್ಕ ರೂ.25.00ರ ದರಕ್ಕೆ ಅನುಮೋದನೆ ನೀಡಲು ಮತ್ತು ಸಂಬಂಧಪಟ್ಟ ಇಲಾಖೆಗಳು ಕಿಯೋನಿಕ್ಸ್ ಮೂಲಕ ಪರೀಕ್ಷೆಯನ್ನು ಆನ್‌ಲೈನ್‌ನಲ್ಲಿ ನಡೆಸುವ ಸಲುವಾಗಿ ಅನುಮತಿ ನೀಡಲು ಮತ್ತು ಈ ವೆಚ್ಚವನ್ನು 2019-20ನೇ ಸಾಲಿನ ಲೆಕ್ಕ ಶೀರ್ಷಿಕೆ 3451-00-090-2-04-059 ವಿದ್ಯುನ್ಮಾನ ಆಡಳಿತ ಯೋಜನೆಯಡಿ ಹಂಚಿಕೆ ಮಾಡಿಕೊಂಡಿರುವ ರೂ.200.00 ಲಕ್ಷಗಳನ್ನು ಭರಿಸಿಕೊಂಡು ಯೋಜನೆಯನ್ನು

ಅನುಷ್ಠಾನಗೊಳಿಸಲು ಇ-ಆಡಳಿತ ಕೇಂದ್ರಕ್ಕೆ ಆಡಳಿತಾತ್ಮಕ ಅನುಮೋದನೆ ನೀಡುವ ಸಲುವಾಗಿ ಸರ್ಕಾರವು ನಿರ್ಧರಿಸಿರುವ ಕಾರಣ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 86 ಇಆಇ 2019

ಬೆಂಗಳೂರು, ದಿನಾಂಕ:30ನೇ ನವೆಂಬರ್ 2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012ರ ನಿಯಮ (2) ರನ್ವಯ ಯಾವುದೇ ಹುದ್ದೆಗೆ ಆಯ್ಕೆಯಾದ ಅಭ್ಯರ್ಥಿಯು, ನಿಯಮ (1)ರ ಉಪ ನಿಯಮ (3)ರಲ್ಲಿ ನಿರ್ದಿಷ್ಟಪಡಿಸಿರುವ ಹುದ್ದೆಗಳನ್ನು ಹೊರತುಪಡಿಸಿ ಇನ್ನಿತರ ಎಲ್ಲಾ ಅಭ್ಯರ್ಥಿಗಳಿಗೆ ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ಕರ್ನಾಟಕ ರಾಜ್ಯ ವಿದ್ಯುನ್ಮಾನ ನಿಗಮ ನಿಯಮಿತ (ಕಿಯೋನಿಕ್ಸ್) ದ ಮೂಲಕ ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು ಇವರಿಂದ 1 ವರ್ಷದ ಅವಧಿಗೆ ಮಾತ್ರ ನಡೆಸಲು ಹಾಗೂ ಸರ್ಕಾರಿ ನೌಕರರ ಪ್ರತಿ ಪರೀಕ್ಷೆಗೆ ತಗಲುವ ವೆಚ್ಚ ರೂ.334.00 (ತೆರಿಗೆ ಸಹಿತ) ಮತ್ತು ಪ್ರತಿ ಸರ್ಕಾರಿ ನೌಕರರಿಗೆ ಸೃಷ್ಟಿಸಿದ ಪ್ರತಿ ಡಿಜಿಟಲ್ ಪ್ರಮಾಣ ಪತ್ರಕ್ಕೆ ತಗಲುವ ವೆಚ್ಚ ರೂ.9.00 ಮತ್ತು ಪರೀಕ್ಷೆಗೆ ಒಳಗಾಗುವ ಪ್ರತಿ ಸರ್ಕಾರಿ ನೌಕರಿಗಾಗಿ ಕಿಯೋನಿಕ್ಸ್‌ರ ಸೇವಾ ಶುಲ್ಕ ರೂ.25.00ರ ದರಕ್ಕೆ ಆಡಳಿತಾತ್ಮಕ ಅನುಮೋದನೆ ನೀಡಿ ಸರ್ಕಾರವು ಆದೇಶಿಸಿದೆ ಮತ್ತು ಈ ಪರೀಕ್ಷೆಯನ್ನು ಸಂಬಂಧಪಟ್ಟ ಇಲಾಖೆಗಳು ಕಿಯೋನಿಕ್ಸ್ ಮೂಲಕ ಆನ್‌ಲೈನ್‌ನಲ್ಲಿ ನಡೆಸುವುದು.

ಕಿಯೋನಿಕ್ಸ್ ಸಂಸ್ಥೆಯು ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು ಇವರೊಂದಿಗೆ ಒಪ್ಪಂದ ಕರಾರು ಮಾಡಿಕೊಳ್ಳತಕ್ಕದ್ದು ಹಾಗೂ ಈ ಒಪ್ಪಂದದ ಕರಾರಿನಲ್ಲಿ ಈಗಾಗಲೇ ತೇರ್ಗಡೆ ಹೊಂದಿರುವ ಎಲ್ಲಾ ಅಭ್ಯರ್ಥಿಗಳ ಡಿಜಿಟಲ್ ಪ್ರಮಾಣ ಪತ್ರವನ್ನು ಮೂರು ತಿಂಗಳೊಳಗಾಗಿ ಕಿಯೋನಿಕ್ಸ್‌ಗೆ ಸಂಸ್ಥೆಯು ಒದಗಿಸುವಂತೆ ಸೇರಿಸತಕ್ಕದ್ದು.

ಮೆ|| ಟೆಕ್ ಕ್ಷೇತ್ರ ಇನ್ ಫೋ ಸೆಲ್ಯೂಷನ್ ಪ್ರೈವೇಟ್ ಲಿಮಿಟೆಡ್, ಬೆಂಗಳೂರು - ಸಂಸ್ಥೆಯು ಈಗಾಗಲೇ ಉತ್ತೀರ್ಣ ಹೊಂದಿರುವ ಮತ್ತು ಹೊಂದುವ ಅಭ್ಯರ್ಥಿಗಳಿಗೆ ನೀಡುವ ಡಿಜಿಟಲ್ ಪ್ರಮಾಣ ಪತ್ರಕ್ಕೆ ವ್ಯವಸ್ಥಾಪಕ ನಿರ್ದೇಶಕರು, ಕಿಯೋನಿಕ್ಸ್ ಇವರು ಡಿಜಿಟಲ್ ಸಹಿಯೊಂದಿಗೆ ಆನ್‌ಲೈನ್‌ನಲ್ಲಿ ಅಭ್ಯರ್ಥಿಗಳಿಗೆ ವಿತರಣೆ ಮಾಡಲು ಆದೇಶಿಸಲಾಗಿದೆ.

ಕರ್ನಾಟಕ ಸಿವಿಲ್ ಸೇವಾ (ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆ) ನಿಯಮಗಳು 2012 ಮತ್ತು ಕಾಲಕಾಲಕ್ಕೆ ಹೊರಡಿಸಿರುವ / ಹೊರಡಿಸುವ ಆದೇಶ / ಅಧಿಸೂಚನೆ ಮತ್ತು ಸುತ್ತೋಲೆ ಹಾಗೂ ಸುತ್ತೋಲೆ ಸಂಖ್ಯೆ: ಸಿಆಸುಇ 96 ಸೇವೆ 2015, ದಿನಾಂಕ:15-02-2016ರ ಸೂಚನೆಗಳನ್ನು ಕಡ್ಡಾಯವಾಗಿ ಪಾಲಿಸತಕ್ಕದ್ದು.

ಈ ವೆಚ್ಚವನ್ನು 2019-20ನೇ ಸಾಲಿನ ಲೆಕ್ಕ ಶೀರ್ಷಿಕೆ 3451-00-090-2-04-059 ವಿದ್ಯುನ್ಮಾನ ಆಡಳಿತ ಯೋಜನೆಯಡಿ ಇ-ಆಡಳಿತ ಕೇಂದ್ರವು ಹಂಚಿಕೆ ಮಾಡಿಕೊಂಡಿರುವ ರೂ.200.00 ಲಕ್ಷಗಳಲ್ಲಿ ಭರಿಸಿಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ವೀರಭದ್ರ)

ಪೀಠಾಧಿಕಾರಿ-1

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಇ-ಆಡಳಿತ)

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೨೦, ಫೆಬ್ರವರಿ, ೨೦೨೦

೮೩

**ಕರ್ನಾಟಕ ಸರ್ಕಾರ**

ಸಂಖ್ಯೆ : ಅಪಜೀ 41 ಎಫ್‌ಎಎಫ್ 2019

ಕರ್ನಾಟಕ ಸರ್ಕಾರದ ಸಚಿವಾಲಯ,  
ಬಹುಮಹಡಿಗಳ ಕಟ್ಟಡ,  
ಬೆಂಗಳೂರು, ದಿನಾಂಕ 16.01.2020.

**ತಿದ್ದುಪಡಿ**

ಸರ್ಕಾರದ ಆದೇಶ ಸಂಖ್ಯೆ: ಅಪಜೀ 41 ಎಫ್‌ಎಎಫ್ 2019, ದಿನಾಂಕ: 01.08.2019ರ ಆದೇಶ ಭಾಗದಲ್ಲಿನ Terms of reference ರಡಿ ಬರುವ ಕ್ರಮ ಸಂ.1ರಲ್ಲಿ ನಮೂದಿಸಿರುವ “This committee is constituted for Bangalore Urban and Bangalore Rural Districts” ಎಂಬುದರ ಬದಲಿಗೆ “This committee is constituted for Bruhat Bengaluru Mahanagara Palike limits” ಎಂದು ತಿದ್ದಿ ಓದಿಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಹಾಗೂ ಅವರ ಹೆಸರಿನಲ್ಲಿ

(ಎಂ.ಎಸ್.ಲೀಲಾವತಿ)

ಸರ್ಕಾರದ ಅಧೀನ ಕಾರ್ಯದರ್ಶಿ  
ಅರಣ್ಯ, ಜೀವಿಪರಿಸ್ಥಿತಿ ಮತ್ತು ಪರಿಸರ ಇಲಾಖೆ

**PR-41**